

## ДОГОВОР

за јавна набавка - за обновување на 5 лиценци за последна верзија на софтверот E-Views Enterprise Edition

### ДОГОВОРНИ СТРАНИ

1. Министерство за труд и социјална политика, со седиште на ул. „Даме Груев“, бр.14 Скопје, претставувано од Министер Јованка Тренчевска, во понатамошниот текст: Нарачувач, и
2. Друштво за трговија и услуги СМАРТ СОЛУТИОНС ДООЕЛ увоз-извоз, Скопје, ЕМБС 5421586, со седиште на бул Октомвриска револуција бр.4-3/1 Скопје, претставуван од управителот Владимир Крстиќ (во понатамошен текст Носител на набавката).

### ПРЕДМЕТ НА ДОГОВОРОТ

#### Член 1

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка како постапка од мала вредност во согласност со позитивните законски прописи поврзани со предметот на набавката (Законот за јавни набавки, Законот за облигациони односи и други важечки прописи) кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-3980/1 од 18.05.2022 година, одлука за избор за најповолен понудувач со архивски број 02-4318/2 од 03.06.2022 година, како и врз основа на доставена понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор е обновување на 5 лиценци за последна верзија на софтверот E-Views Enterprise Edition за потребите на Министерство за труд и социјална политика.

### ЈАЗИК НА ДОГОВОРОТ

#### Член 2

Јазик на Договорот и на другите документи кои претставуваат составен дел на Договорот е македонскиот јазик.

Јазик на целата комуникација во писмена форма помеѓу договорните страни е на македонски јазик.

## ВРЕДНОСТ НА ДОГОВОРОТ

### Член 3

Вкупната вредност на овој договор изнесува 180.000,00 денари без пресметан данок на додадена вредност.

Данокот на додадена вредност за една година изнесува 9.000,00 денари.

Вкупната цена на набавка со пресметан данок на додадена вредност изнесува 189.000,00 денари.

	опис	количина	Вкупна цена без ддв
1	EViews, V 12, Enterprice Edition, Volume Licencse with 5 Units	5	180.000
2	Annual Licencse for Windows, in engl., commercial	1	
3	1 coplete manual for EViews V 12. in electornic form	1	

## КОРЕКЦИЈА НА ЦЕНИ

### Член 4

При реализација на договорот за јавна набавка не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

## НАЧИН И УСЛОВИ НА ИЗВРШУВАЊЕ НА ДОГОВОРОТ

### Член 5

Носителот на набавката е должен да постапува согласно барањето доставено од одговорното лице за реализација на договорот кај договорниот орган.

## ВРЕМЕТРАЕЊЕ НА ДОГОВОРОТ

### Член 6

Договорот е со важност од 1 ( една ) година, сметано од моментот на потпишување на двете договорни страни.

## НАЧИН, УСЛОВИ И РОКОВИ НА ПЛАЌАЊЕ

### Член 7

Начин на плаќање е во рок од 60 дена од денот на прием на фактурата во архива на Министерство за труд и социјална политика.

## Член 8

Рокот на плаќање започнува од денот на доставување на фактура во Архивата на Министерството за труд и социјална политика.

## ГАРАНЦИЈА ЗА ИЗВРШУВАЊЕ НА ДОГОВОРОТ

### Член 9

Навременото и квалитетно извршување на договорот, носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 10% од вкупната вредност на договорот.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Оваа гаранција се враќа на носителот на набавката, во рок од 14 дена од денот на целосно реализирање на договорот.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот. Овој договор ќе влезе во важност по достава на банкарската гаранција од страна на носителот на набавката, односно таа е услов за полноважност на договорот. Банкарската гаранција се доставува најдоцна 5 дена од денот на потпишување на договорот.

## ОБВРСКИ НА НОСИТЕЛОТ НА НАБАВКАТА

### Член 10

Носителот на набавката е должен да постапува согласно барањето доставено од одговорното лице за реализација на договорот кај договорниот орган .

Носителот на набавката има обврска да изврши продолжување /одржување на 5 (пет) лиценци односно 5 (пет) units кои може да се инсталираат на 5 компјутери за 1 (една) година кое што вклучува право на инсталација на најнова/ последна верзија на софтверот во истиот период од една година .

## РОК ЗА ИЗВРШУВАЊЕ НА УСЛУГАТА

### Член 11

Носителот на набавката е должен да го обезбеди предметот на набавката во рок од 3 работни дена сметано од денот на прием на нарачката доставена од страна на одговорното лице за реализација на договорот кај договорниот орган.

## Член 12

За секој пријавен проблем од страна на Договорниот орган, Носителот на набавката треба во определен рок од 2 ( два) работни дена да понуди решение за отстранување на проблемот и доколку е можно во истиот период да го отстрани.

## ОБВРСКИ НА ДОГОВОРНИОТ ОРГАН

### Член 13

Договорниот орган е должен да ја плати договорената цена на носителот на набавката, по извршената испорака а во рок од 60 дена од денот на доставувањето на фактура од страна на носителот на набавката, пополнета на начин пропишан со тендерската документација.

Лице задолжено за реализација на договорот кај Договорниот орган е Танче Георгиевски или друго лице овластено од Министер.

## ОБЕШТЕТУВАЊЕ

### Член 14

Договорните страни се должни да ги исполнат обврските кои произлегуваат од овој Договор.

Кога носителот на набавка нема да ја исполни својата обврска може да се даде дополнителен рок за нејзино исполнување доколку можностите го дозволуваат тоа , а чија должина ќе зависи од природата на работата или да се активира банкарската гаранција.

### Член 15

Носителот на набавката се ослободува од одговорноста за штетата ако докаже дека не можела да ја исполни својата обврска, односно дека задоцнил со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

### Член 16

Со договор може да се прошири одговорноста на договорната страна и врз случај за кој тој инаку не одговара.

Исполнувањето на ваквата договорена одредба не може да се бара ако тоа би било во спротивност со начелото на совесност и чесност.

### Член 17

Поради неисполнување на обврските од страна на носителот на набавката договорниот орган има право на надомест на обичната штета и испуштената корист, освен активирање на банкарската гаранција.

СМТ

Договорниот орган ако се повикува на повреда на договорот е должен да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

## РЕШАВАЊЕ НА СПОРОВИ

### Член 18

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусобно договарање.

### Член 19

Доколку договорните страни не постигнат обострано прифатливо решение сите евентуални спорови ќе ги решава надлежниот суд во Скопје.

## УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

### Член 20

Кога една од договорните страни не ќе ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета.

### Член 21

Кога една од договорните страни не ќе ја исполни својата обврска во определениот рок, другата договорна страна, мора да му остави примерен дополнителен рок за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

### Член 22

Договорната страна која поради неисполнување на договорните обврски го раскинува договорот, должна е тоа да и го соопшти писмено на другата договорна страна без одлагање.

## КОРУПЦИСКО ИЛИ ИЗМАМНИЧКО ОДНЕСУВАЊЕ

### Член 23

Договорните страни се согласни да ги применат највисоките стандарди за етичко и законито однесување за време на реализација на овој Договор.

## ЗАВРШНИ И ОПШТИ ОДРЕДБИ

### Член 24

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### Член 25

Ниту една договорна страна нема право своите обврски да ги пренесе на трета страна, без взаемна писмена согласност.

### Член 26

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.



Управител

Владимир Крстиќ

*Крстиќ Владимир*

Носител на набавката



Изготвил: Теодора Васиќ Петровска  
Согласен: Славица Костовска  
Контролирал: Љубица Панова